



# Tryggingar

# &

# eftirløn

---

Føroya

Handverkarafelag

# Vælkomin

## VÆLKOMIN

Føroya Handverkarafelag bjóðar limum sínum trygging og eftirløn í samstarvi við Tryggingarfelagið LÍV.

Avtalan er galdandi fyri virknar limir og tekur við, tá byrjað verður í starvi.

Innlíman er treytað av fullum arbeiðsførleika.

Tryggingin fellur burtur mánaðin eftir, at tú nært fólkapensjónsaldrinum, um tú ikki longur ert virkin limur ella fer úr starvi.

Verður farið úr skipanini innan eftirlønaráldur, kann framhald av tryggingini avtalast við LÍV.

## SAMLAGSTRYGGING

Tryggingarparturin er skipaður sum samlagstrygging og gevur rætt til útgjald:

við deyða  
um hjúnafelegi/sambúgví\* doyri  
við ávís sum hættisligum sjúkum  
ískoyti til hoyritól

lokaupphædd

\*Sambúgví: Hava búð saman sum í hjúnarfelegi, á sama bústaði, uttan íhald tvey tey seinastu árin.

Tryggingarskeiðið er fram til fólkapensjónsaldur.

Eitt møguligt útgjald er skattafrítt

## TILSKILAN

Við deyða innan fólkapensjónsaldur, verður tryggingarupphæddin útgoldin sambært tilskilan.

Útgoldið verður til „næsta avvarðandi“, um ikki onnur skrivlig avtala er gjørd við LÍV.

„Næsti avvarðandi“ er í fyrstu atløgu eftirsitandi hjúnafelegi. Er eingin hjúnafelegi, verður útgoldið til børnini. Eru eingi børn verður útgoldið sambært testamenti/arvalógini.

**Ynskist tryggingarupphæddin útgoldin til onnur enn „næsta avvarðandi“ t.d. sambúgvá, skal hetta fráboðast LÍV skrivliga.**

Skjalið „Broyting av tilskilan“ finnur tú liv.fo/tilskilan

## Kundin eigur LÍV

Vinningurin verður

borin aftur gjøgnum góðar

tryggingar, lágan rakstrarkostnað

og eitt munagott avkast á

pensjónsuppsparingini.

## Ráðgeving

Tú ert altíð vælkomin at seta teg í samband við okkum á LÍV.

### P/F Tryggingarfelagið LÍV

Kopargøta 1  
Postboks 206  
110 Tórshavn

Tlf. 31 11 11  
liv@liv.fo  
www.liv.fo

### Skrivstovutiðir:

Mánadag-hósdag: 10.00-16.00  
Fríggjadag: 10.00-15.00

# Trygging

## Við deyða

Útgoldið verður til tann/tey, ið skrásett eru sum tilskilað. Tryggingin er galdandi bæði í arbeiði og frítíð. Útgoldið verður uttan mun til, um deyðin skyldast sjúku ella vanlukku.

Afturat tryggingarupphæddini við deyða verða kr. 40.000,- útgoldnar til hvørt barnið sær undir 18 ár.

## Hjúnafelegi/sambúgv:

Doyr hjúnafelegi/sambúgv, verður hálv tryggingarupphædd útgoldin. (Ikki galdandi fyri útgjald til børn.)

## Ávísar hættisligar sjúkur

Útgoldið verður, um tú ella

### børn undir 18 ár

verða rakt av "ávísari hættisligari sjúku".

Nærri ásetingar og listin yvir fevndar sjúkur er at finna í tryggingartreytunum.

## Ískoyti til hoyritól

Fært tú almennan stuðul til hoyritól, hevur tú eisini rætt til útgjald frá LÍV.

LÍV rindar í mun til almenna stuðulin og veruliga kostnaðin.

Endurgoldið verður **upp til kr. 4.000** fyri hvørt hoyritólið.

## Við óarbeiðsføri

Verður arbeiðsorkan skerd við 2/3 ella meira, fellur tryggingargjaldið burtur aftaná 3 mánaða óarbeiðsføri.

Eftir hetta rindar LÍV eftirlønargjaldið, so leingi óarbeiðsførið stendur við, um neyðugt heilt fram til ásetta pensjónsaldurin.

## Varandi 2/3 óarbeiðsføri

Fram til og við fylta 40 ár verður útgoldin ein tryggingarupphædd á kr. 200.000. Eftir hetta lækkar upphæddin við kr. 10.000 árliga niður í kr. 10.000 við 59 ára aldur.

Tryggingin fellur burtur, tá ið limurin verður 60 ár.

## Lokaupphædd

Eftir neyvari ásetingum hjá Føroya Handverkarafelag verður lokaupphæddin útgoldin í einum, tá tú verður 67 ár.

Møguligt er eisini at søkja um útgjald eftir 60 ára aldur. Tá er upphæddin við 60 ár 1/8 av fullari upphædd, við 61 ár 2/8, við 62 ár 3/8 o.s.fr.

### Skattafrí upphædd

#### Við deyða

Tryggingarupphædd kr. 600.000

Til børn u/18 ár kr. 40.000

Hjúnafelegi/sambúgv kr. 300.000

### Skattafrí upphædd

#### Ávísar hættisligar sjúkur

Limur kr. 135.000

Børn u/18 ár kr. 135.000

### Skattafrí upphædd

#### Við óarbeiðsføri

14-40 ár kr. 200.000

41-59 ár sum lýst omanfyri

59 ár kr. 10.000

LÍV rindar eftirlønargjaldið

### Skattafrí upphædd

#### Full lokaupphædd

kr. 100.000

# Innlit

## Kundaportalur

Á kundaportali okkara "Mítt LÍV" færst tú innlit í uppsparing, persónligar tryggingar, samlagstrygging, inngjöld og teknisku uppgerðina.

Kundaportalin finnur tú á [www.liv.fo](http://www.liv.fo)

## Ritast kann inn við Samleikanum

Hevur tú ikki Samleikan, ert tú vælkominn at seta teg í samband við okkum á LÍV.

## LÍV Pensjón

Nú kanst tú velja tað váðastøðið, tú vilt hava. Men hav í huga, at størri váðastøðið er, størri er væntaða avkastið, men samsvarandi er váðin størri.

Uppsparingin verður sett í virðisbrøv og rentað við marknaðarrentu. LÍV virkar við einari lívligari skipan, sum merkir at iløgurnar verða gjørdar við atliti til, hvussu stutt er eftir til tín eftirlønaldur. Ráðgevingin hjá LÍV er, at iløguváiðin hjá tær skal minka so hvørt sum tú nærkast eftirlønaldurinum.

Vit hava hollar royndir og kunnu ráðfæra tær í øllum eftirlønarspurningum.

Les meira um váðastøðini [liv.fo/upsparing](http://liv.fo/upsparing).

### Títt váðastøði í dag

